



இவ்விருது தங்களின்

கொள்கைப் பிடிப்பை மேலும் உறுதியாக்கும்!

கழகத்தலைவர் - முதல்வர் மு.க.ஸ்டாலினுக்கு - பேராசிரியரின் புதல்வர் அ.அன்புச் செல்வன் கடிதம்!

அன்புச் சகோதரர், தலைவர் ஸ்டாலின் அவர்களே,

அன்பான வணக்கம்,

நமது தாய்க் கழகமான திராவிடர் கழகம் தஞ்சையில் நடத்திய முத்தமிழ் அறிஞர் கலைஞர் நூற்றாண்டு விழாவைக் கொண்டாடியது, கலைஞரது பன்முகத்தன்மைக்குக் கிட்டிய “நோபல் பரிசுக்குச்” சமமானது.

தாய்க்கழகம் நடத்திய இவ்விழாவில் திராவிட மாடல் நாயகரான தங்களுக்கு “சமூக நீதிக்கான சரித்திர நாயகர்” என்ற நல் ஆளுமை விருதை வழங்கி தங்களை கௌரவித்தது மெத்தப் பொருத்தமானது. விருது பெற்றமைக்கு வாழ்த்துக்கள்.

அந்த விருதினைப் பெற்றுக்கொண்டு தாங்கள் ஆற்றிய கொள்கை உரை மிகவும் போற்றத்தக்க வகையில் அமைந்தது. இவ்விருது, தங்களின் கொள்கைப் பிடிப்பை மேலும் மேலும் வளர்க்கும், உறுதியாக்கும் என்று உறுதியாக நம்புகிறேன்.

சரித்திரநினைவுகளை எடுத்துக்கூறியது, இளைய தொண்டர்கள் இயக்கத்தின் வரலாற்றை அறிந்து கொள்ள உதவும்.

நமது கழகம் ஆரம்பித்த அன்று அறிஞர் அண்ணா தனது பேச்சில் இரண்டு விஷயங்களை, தொண்டர்களுக்கும், தமிழகத்திற்கும் உறுதிபடத் தெரிவித்தார், முதலாவது “தாம் கொண்டதும், கண்டதும், ஏற்றுக் கொண்டதும் ஒரே தலைவர் தந்தை பெரியார்” என்றும், அதனைத் தொடர்ந்து “தி.க.வும், தி.மு.க.வும் இரட்டைக் குழல் துப்பாக்கியாகத் திகழும்” என்று உறுதிபடத் தெரிவித்தார். அவரின் கூற்றை நிரூபிக்கும் வகையில் தாங்கள் தி.க.வும், தி.மு.க.வும் உயிரும், உணர்வும் போன்றது என்று பேசியது அருமையிலும் அருமை.

1967 ஆம் ஆண்டு கழகம் தேர்தலில் வெற்றி பெற்று ஆட்சியமைக்கும் முன்னர், திருச்சியில் தங்கியிருந்த தந்தை பெரியாரை, தனது தம்பிகளுடன் சென்று அவரைச் சந்தித்து அவரது ஆசியைக் கோரி



விட்டு “இந்த ஆட்சியே தந்தை பெரியாருக்கு காணிக்கை” என்று அறிஞர் அண்ணா அறிவித்தது போன்றே, திராவிட மாடல் ஆட்சிதான் தந்தை பெரியார், தந்தை பெரியார்தான் “திராவிட மாடல் ஆட்சியை ஆள்கிறார்” என்று தாங்கள் தெரிவித்தது கழகத்தின் கொள்கைப் பிரகடனம்.

தங்களது உரையில் ஒன்றிய அரசின் தீய உள் நோக்கங்களை, குறிப்பாக பாடுபட்டுப் பெற்ற இட ஒதுக்கீடு கொள்கைகள் எதிர் நோக்கும் ஆபத்துகளை, தமிழ்நாட்டின் நாடாளுமன்ற இடங்களைக் குறைக்க முயலும் செயல்களை தோலுரித்துக் காட்டியது மிகவும் அவசியமானது.

எதிர் வரும் 2024 நாடாளுமன்றத் தேர்தலுக்கான INDIA கூட்டணியை, கொள்கைக் கூட்டணி என்று வர்ணித்தது, கூட்டணியின் நோக்கத்தை மக்கள் நலன் சார்ந்தது என்று முரளொலித்தது சிறப்பு.

விருது பெற்றமைக்கு மீண்டும் வாழ்த்துக்கள், விருது அளித்து கௌரவித்த தாய்க்கழகத்திற்கும், ஆசிரியர் அப்பா அவர்களுக்கும் நன்றி, நன்றி.

வாழ்க, வெல்க தங்களின் சீரிய தமிழர் தொண்டு.

வெல்க INDIA கூட்டணி.

நட்புடன்,

அ. அன்புச்செல்வன்



விழுப்புரம் தெற்கு மாவட்ட இளைஞரணி சார்பில் திருக்கோவிலுர் சட்டமன்றத் தொகுதி, திருவெண்ணெய்நல்லூர் பேரூராட்சியில் கலைஞர் படிப்பகம் திறப்பு விழா மாவட்டச் செயலாளர் நா.புகழேந்தி எம்.எல்.ஏ. தலைமையில் நடைபெற்றது. மாவட்ட இளைஞரணி அமைப்பாளர் செ.தினகரன் வரவேற்புரை ஆற்றினார். ஒன்றியச் செயலாளர் பி.வி.ஆர். விஸ்வநாதன், மாவட்ட இளைஞரணி துணை அமைப்பாளர்கள் அன்பு, ராஜவேல், பாலாஜி, கலைவாணன், தேவேந்திரன் ஒன்றிய இளைஞர் அணி நிர்மலராஜ், ஆகியோர் முன்னிலை வகித்தனர். உயர்கல்வி துறை அமைச்சர் முனைவர் க.பொன்முடி படிப்பகத்தை திறந்து வைத்து மாணவ, மாணவிகளுக்கு புத்தகத்தை வழங்கினார். இளைஞர் அணி மண்டலப் பொறுப்பாளர் பி.அப்துல் மாலிக், மாவட்ட பொருளாளர் இரா.விழுப்புரம் இரா.ஜனகராஜ், மாவட்ட ஊராட்சிக் குழு துணைத் தலைவர் மு. தங்கம், மாவட்ட துணைச் செயலாளர் டி.என்.முருகன், ஒன்றியச் செயலாளர் தே.முருகவேல், ஒன்றிய குழுத் தலைவர் ஓம் சிவ சக்திவேல், பேரூராட்சி மன்றத் தலைவர் அஞ்சகம் கணேசன், துணைத் தலைவர்கள் கோமதி நிர்மலராஜ், ஜோதி உள்ளிட்ட பலர் கலந்து கொண்டனர். பேரூர் இளைஞர் அணி அமைப்பாளர் சுரேஷ் நன்றியுரையாற்றினார்.

பெரம்பலூர் மாவட்டப் பொறியாளர் அணி சார்பில், பொறியியல் மாணவர்களுக்கான பேச்சுப்போட்டி!

குன்னம் சி.இராஜேந்திரன் - எம். பிரபாகரன் - இரா.ப.பரமேஷ்குமார் பங்கேற்பு!

பெரம்பலூர், அக்.9- கலைஞர் அவர்களின் நூற்றாண்டு விழாவை முன்னிட்டு பெரம்பலூர் மாவட்டப் பொறியாளர் அணி சார்பில் பொறியியல் மாணவர்களுக்கான பேச்சுப்போட்டி, பெரம்பலூர் தனலெட்சுமி சீனிவாசன் பொறியியல் கல்லூரியில் நடைபெற்றது. இந்த பேச்சுப்போட்டிக்கு, மாநில பொறியாளர் அணி துணைச் செயலாளர் திருச்சி மண்டல பொறுப்பாளர் இரா.ப. பரமேஷ்குமார் தலைமை வகித்தார்.

பொறியாளர் அணி மாவட்டத் தலைவர் பி.எஸ். வேல்முருகன் வரவேற்புரை யாற்றினார். மாவட்டப் பொறியாளர் அணி அமைப்பாளர் தி.இராசா, மாவட்டப் பொறியாளர் அணி துணை அமைப்பாளர்கள் கே. பெரியசாமி, இரா. ராஜாராம், ஜி.ராஜசேகர், பொறியாளர் அணி மாவட்டத் துணை தலைவர் பி.செல்வசாமி ஆகியோர் முன்னிலை

வகித்தனர். மாவட்ட கழகச் செயலாளர் குன்னம் சி.இராஜேந்திரன், சட்டமன்ற உறுப்பினர் எம்.பிரபாகரன் ஆகியோர் கிறப்புரையாற்றினார்கள். முன்னதாக மாவட்ட கழக செயலாளர் குன்னம் சி.இராஜேந்திரன், சட்டமன்ற உறுப்பினர் எம்.பிரபாகரன், மாநில பொறியாளர் அணி துணைச் செயலாளர் இரா.ப. பரமேஷ்குமார் ஆகியோர் குத்துவிளக்கு ஏற்றி வைத்து நிகழ்ச்சியை துவக்கி வைத்தனர்.

இந்த பேச்சுப்போட்டியில், தொழில்நுட்ப கல்விக்கு தோள் கொடுத்த கலைஞர், தொழில்துறைய உயர்த்திய தமிழினத் தலைவர், திராவிட மாதலும் திறன் மிக்க கல்வியும், தெற்கு சூரியன்,

பந்தட்டை அரசு கலைக் கல்லூரி தமிழ்த்துறை தலைவர் சேகர், தனலெட்சுமி சீனிவாசன் இருபாலர் கல்வூரி பேராசிரியர் பாரதி ஆறுமுகம், தி.மு.க.மாவட்ட இலக்கிய அணி அமைப்பாளர் கவிஞர்.முத்தரசன் ஆகியோர் இருந்தனர்.

இந்தப் போட்டியில் சட்டமன்றத் தொகுதிகளில் முதல் மூன்று இடத்தில் வெற்றி பெற்ற மாணவ, மாணவிகளுக்கு முதல் பரிசாக, பெரம்பலூர் தனலெட்சுமி சீனிவாசன் பொறியியல் கல்லூரி மாணவி ஹரினி என்பவருக்கு ரூ.10000, இரண்டாம் பரிசாக கல்பாடி கிராமத்தைச் சேர்ந்த வெங்கடேஷ், ரூ.5000, மூன்றாம் பரிசாக கல்பாடி எறையூர் மாணவர் ராமமூர்த்தி என்பவருக்கு ரூ.3000 வழங்கப்பட்டது.

மேலும் மாநில அளவில் முதல் பரிசு பெறுபவர்களுக்கு ரூ.5 லட்சம் வழங்கப்படும். இந்த நிகழ்ச்சியில் மாநில ஆதிதிராவிடர் நலக்குழு

துணை செயலாளர் பா. துரைசாமி, மாநில மருத்துவ அணி துணை செயலாளர் டாக்டர் செ.வல்லப்பன், பெரம்பலூர் ஒன்றியக் கழகச் செயலாளர் எம்.ராஜ்குமார், வேப்பூர் தெற்கு ஒன்றிய கழக செயலாளர் சி.இராஜேந்திரன், பொதுக்குழு உறுப்பினர்கள் கி.முருக்தன், எஸ்.அண்ணாதுரை, ந.ஜெகதீஷ்வரன், மாவட்ட இளைஞர் அணி அமைப்பாளர் து.ஹரிபாலம், மாவட்ட இளைஞர் அணி துணை அமைப்பாளர் அ.அப்துல்கரீம், வேப்பந்தட்டை ஒன்றிய பெருந்தலைவர் க.ராமலிங்கம், மாவட்ட இலக்கிய அணி அமைப்பாளர் கவிஞர்.முத்தரசன், அரனாரை ஜெய்குமார் உள்ளிட்ட ஏராளமானோர் கலந்து கொண்டனர். மாணவ, மாணவிகள் 400 க்கும் மேற்பட்டோர் கலந்து கொண்டனர். பொறியாளர் அணி மாவட்ட துணை அமைப்பாளர் ஆர்.ரவிச்சந்திரன் நன்றியுரையாற்றினார்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (7.10.2023) முகாம் அலுவலகத்தில், முதலமைச்சரின் பாதுகாப்பு பிரிவு காவல் கண்காணிப்பாளர் முனைவர் இரா.திருநாவுக்கரசு, எழுதிய “தன்னிலை உயர்த்து” என்ற நூலின் ஆங்கில மொழிப்பெயர்ப்பான “Best of You” என்ற நூலினை வெளியிட்டார். உடன் காவல்துறை தலைமை இயக்குநர் சங்கர் ஜிவால், காவல்துறை தலைவர் (நுண்ணறிவு) டாக்டர் க.அ.செந்தில்வேலன், காவல்துறை துணைத் தலைவர் (நுண்ணறிவு) க.ராஜேந்திரன், குமரின் மிரா சர்வதேச பன்னியின் மேலாண்மை இயக்குநர் அபினாத் சந்திரன் மற்றும் முனைவர் இரா.திருநாவுக்கரசு அவர்களின் மனைவி திருமதி லாவண்ய ஷோபான ஆகியோர் உள்ளனர்.



முதலமைச்சர் கழகத் தலைவர் மு.க.ஸ்டாலின் அவர்களின் ஆணைக்கிணங்க, அமைச்சர் கழக இளைஞரணிச் செயலாளர் உதயநிதி ஸ்டாலின் அவர்களின் வழிகாட்டுதலின்படி கழக சட்டத்துறைச் செயலாளர் மூத்த வழக்கறிஞர் என்.ஆர்.இளங்கோ எம்.பி. தலைமையில் திருநெல்வேலி கிழக்கு, திருநெல்வேலி மத்திய, தென்காசி வடக்கு, தென்காசி தெற்கு, தூத்துக்குடி வடக்கு, தூத்துக்குடி தெற்கு, விருதுநகர் வடக்கு, விருதுநகர் தெற்கு, கன்னியாகுமரி கிழக்கு, கன்னியாகுமரி மேற்கு ஆகிய மாவட்டங்களுக்குட்பட்ட தி.மு.க. வழக்கறிஞர் அணி அமைப்பாளர்கள் தலைவர் துணைத் தலைவர் ஆலோசனைக் கூட்டம் நடைபெற்றது. இக்கூட்டத்தில் திருநெல்வேலி மத்திய மாவட்டக் கழகப் பொறுப்பாளர் டி.பி.எம். மைதீன்கான், மாநகர செயலாளர் சுப்பிரமணியன், வார்த்தை அணி இணைச் செயலாளர் மாணலராஜா, கிழக்கு மாவட்ட தலைமைச் செயற்குழு உறுப்பினர் வழக்கறிஞர் பிரபாகர், சட்டத்துறை இணைச் செயலாளர்கள் கே.எஸ்.இரவிச்சந்திரன் ராதாகிருஷ்ணன், துணை செயலாளர் பச்சையப்பன், தலைமை கழக வழக்கறிஞர் சரவணன் மற்றும் மாவட்ட வழக்கறிஞர் அணி நிர்வாகிகள் கலந்துகொண்டனர்.



சென்னை பெரியமேட்டைச் சேர்ந்த ஆட்டோ ஓட்டுநர் ராஜீவ் அவருடைய மகள் ஹர்சினிக்கு வீரமோபிலியா எனும் நோய் பாதிப்பு இருந்த நிலையில், அவருக்கு மக்கள் நல்வாழ்வுத்துறை அமைச்சர் மா.சுப்பிரமணியன் ஏற்பாட்டில், சிறப்பான சிகிச்சை அளிக்கப்பட்டு வருகிறது. சிறுமி ஹர்சினியை சமீபத்தில் நேரில் சந்தித்து நலம் விசாரித்த போது, ஹர்சினியின் குடும்பத்தினர், வீட்டிற்கு நிலையில் சாலைவழியும் வசிப்பதாகவும், சுகாதாரமான வாழ்வுக்கு அரசு தரப்பில் ஒரு வீடு வழங்க வேண்டுமென்று அமைச்சர் உதயநிதி ஸ்டாலின் அவர்களிடம் கோரிக்கை வைத்தனர். அவர்களின் கோரிக்கையை சம்பந்தப்பட்ட துறைக்கு அவர் அனுப்பி வைத்த நிலையில், தமிழ்நாடு நகர்ப்புர வாழ்விட மேம்பாட்டு வாரியத்தின் சார்பில் சத்தியமூர்த்தி நகர் திட்டப்பகுதியில் ஹர்சினிக்கு வீடு ஒதுக்கீடு செய்யப்பட்டது. இதற்கான ஆணையை ஹர்சினியின் குடும்பத்தாரிடம் நேற்று முன்தினம் அமைச்சர் உதயநிதி ஸ்டாலின் அவர்கள் வழங்கி வாழ்த்தினார்.

முதல்வர் மு.க.ஸ்டாலினின் காலை உணவுத் திட்டம்!

பெரிய சமூகப் பொருளாதார புரட்சியை ஏற்படுத்துவது நிச்சயம்!

தஞ்சை விழாவில் ஜி.பாலச்சந்திரன் ஐ.ஏ.எஸ். புகழாரம்!

தஞ்சை, அக்.9 - முதல்வர் மு.க.ஸ்டாலின் அவர்கள் அறிமுகம் செய்துள்ள காலை உணவுத் திட்டம் மிகப்பெரிய பொருளாதார புரட்சியை நிச்சயம் ஏற்படுத்தும் என்று தஞ்சையில் நடந்த கலைஞர் நூற்றாண்டு விழாவில் ஜி.பாலச்சந்திரன் ஐ.ஏ.எஸ். பேசுகையில் குறிப்பிட்டார்.

மேற்கு வங்க மோனாள் தலைமை செயலாளர் ஜி.பாலச்சந்திரன் ஐ.ஏ.எஸ். அவர்கள் பாராட்டுரை வழங்கினார்.

அவரது உரையில் குறிப்பிட்ட தாவது:

தை வேண்டுமானாலும் கேள்வி கேட்க வேண்டும் என்பதுதான் பெரியாரின் வழி. அந்த வகையில் எதற்கு கலைஞர் 100? எதற்காக முதலமைச்சருக்கு பாராட்டு? என்று நீங்கள் கேள்வி கேட்க வேண்டும் 250 ஆண்டுகளுக்கு முன்னால் ஆபிரகாம் லிங்கனுடைய வீர உரையில் அனைவரும் சமம்.

ஆனால் 2000 ஆண்டுகளுக்கு முன்பு “பிறப் போக்கும் எல்லா உயிர்க்கும்” என்ற வள்ளுவம் நமக்கு இருக்கிறது.

இறைவனை கூட எதிர்த்து குரல் கேட்கும் குணம் நம்மிடம் இருந்தது. இப்படி அனைவரும் சமம், கேள்வி கேட்க வேண்டும் என்ற சிந்தனை எல்லாம் 1000, 1500 ஆண்டுகளாக இல்லாமல் போகக் கூடிய நிலை, அப்படி மாறிய நிலைகளை மாற்றுவதற்காக தான் தந்தை பெரியார், அண்ணா, கலைஞர் அனைவரும் போராடினர்.

தமிழருக்கென்று தனியே ஒரு



குணம் உண்டு என்று சொன்னால் அது அனைவரையும் சமமாக நினைக்கக் கூடிய குணமாக இருக்க வேண்டும் என்றார். சமமற்ற நிலையில் இருப்பவர்களுக்கு தேவை நிவாரணமும், நிரந்தர தீர்வும் தான். அந்த இரண்டையும் தந்தவர் கலைஞர்.

அந்த வழியில் தான் ‘எனக்கு வாக்களித்தவர்களுக்கு மட்டுமல்ல வாக்களிக்காதவர்களுக்கும் சேர்த்து நான் தான் முதலமைச்சர்’ என்று வெற்றி பெற்ற முதல் நாளை நம்முடைய முதலமைச்சர் கூறினார் என்பதை நினைவுப்படுத்தி, சொல்வதை கூட செய்ய முடியாமல் இருப்பவர்கள் மத்தியில் சொல்லாததையும் சேர்த்து செய்து கொண்டிருக்கிறார் நம்முடைய முதலமைச்சர் அவர்கள்.

குறிப்பாக, இன்னும் 50 ஆண்டுகள் கழித்து பொருளாதார அறிஞர்கள் நிச்சயம் “காலை உணவுத் திட்டம்” என்பது எவ்வளவு பெரிய சமூக பொருளாதார புரட்சியை ஏற்படுத்தி இருக்கிறது என்று சொல்வார்கள்.

இந்தியாவின் முதலமைச்சர்களில்

முதன்மையானவர்

1969 ஆம் ஆண்டு கலைஞர் அவர்களால் மாநில அரசின் உரி

மைகள் குறித்து ஆய்வு செய்ய ‘ராஜமன்னார் கமிட்டி’ அமைக்கப்பட்டது. அந்த கமிட்டி கொடுத்த பரிந்துரைகள் அனைத்தும் மாநில சயாட்சி பெற வேண்டும் என்று ஒரு மாநிலம் நினைக்கின்ற போது தேவைப்படக்கூடிய அதிமுக கிய அறிக்கை என்பதை பல்வேறு எடுத்துக்காட்டுகளுடன் விவரிக்கலாம்.

குறிப்பாக தேசிய கல்விக்கொள்கை என்ற பெயரால் ஒன்றிய அரசு கொண்டுவர நினைக்கும் கொடுமையை எடுத்துரைத்து அதற்கு மாற்றாக “மாநில கல்விக்கொள்கை” ஒன்றினை நமது முதலமைச்சர் தயாரித்துக் கொண்டிருக்கிறார். அந்த மாநில கல்விக்கொள்கை 50 ஆண்டுகளுக்குப் பிறகு மாநில சயாட்சி பற்றி யாராவது பேச வந்தால் பேசுகொருளாக கூடிய கல்விக்கொள்கையாக நிச்சயம் அமையும். அப்படிப்பட்ட ஒரு கல்விக்கொள்கையை தான் நாம் ஏற்படுத்த வேண்டும்.

மேலும் வரலாற்றினை வென்றவர்கள் எழுதாமல், உண்மையை சொல்லுவவர்களால் எழுதப்பட வேண்டும். அப்படிப்பட்ட வரலாறுகா முதலமைச்சர் சரின் மாநில கல்விக்கொள்கை இருக்க வேண்டும். இந்திய நாட்டில் உள்ள முதலமைச்சர்களில் முதன்மை முதலமைச்சர் என்ற பெருமை நமது முதலமைச்சருக்கு இருக்கிறது, அவரை சுற்றி இருப்பவர்கள் அவரது நோக்கத்திற்கு அவரைப் போலவே உழைத்தால் தெற்கு ஆசியாவின் முதன்மையான மாநிலமாக தமிழ்நாடு இருக்கும் அதற்காக தவிரோடு நாம் உழைக்க வேண்டும்.

இவ்வாறு அவர் பேசினார்.